

ڈی این اے ٹیسٹ کی بطور شہادت حیثیت



محمد الیاس خان

ڈاکٹر مکبرہ پیزیل (بیرونی) / جمیان،
اسلامی نظریاتی کالج

گزشتہ دونوں ایکٹر انک اور پرنٹ میڈیا میں بہت زور و شور سے ڈی این اے ٹیسٹ کی بطور شہادت حیثیت پر بحث و مباحثہ چلتا رہا اور دعویٰ کیا جاتا رہا کہ ڈی این اے ٹیسٹ کو زنا بالجبرا (rape) کے کیسز میں بنیادی شہادت (primary evidence) کی حیثیت حاصل ہے۔ اس سلسلے میں کو نسل کی ایک حالیہ سفارش کو سمجھے بغیر تفہید و ملامت کا ناشانہ بھی بنایا گیا۔ ذیل کی سطور میں حقائق کی روشنی میں ڈی این اے ٹیسٹ کی شہادتی حیثیت اور اس سلسلے میں کو نسل کی سفارش کا جائزہ لینا مقصود ہے۔ زنا کی سزا کا تعلق حدود سے ہے اور حدود کی نہ صرف سزا میں طے شدہ اور منصوص ہیں بلکہ ان کے ثبوت کا طریقہ کار اور شہادت کا نصاب بھی مقرر ہے۔ اس کے بر عکس زنا بالجبرا کے عمل میں دو جرم شامل ہوتے ہیں ایک زنا کہ جس کا تعلق حقوق اللہ سے ہے اور جس کی سزاحد کہلاتی ہے۔ حد کی اس سزا کی تفصیل یہ ہے کہ جرم کے غیر شادی شدہ ہونے کی صورت میں اسے سو کوڑوں کی سزا دی جائے گی جبکہ شادی شدہ ہونے کی صورت میں اسے رجم کی سزا دی جائے گی۔ اور دوسرا جرم جبرا کا ہے جس کا تعلق حقوق العباد سے ہے اور اس کی سزاحد نہیں بلکہ تعزیر کے زمرے میں آتی ہے۔ لہذا اگر زنا مقرر کردہ طریقہ کار نصاب شہادت سے ثابت ہو جائے (مثلاً ملزم ارجکاب زنا کا اقرار کر لے یا اس کے خلاف مقررہ اور منصوص شرعی شہادت مبینا ہو جائے) تو یہ حد کا کیس بن جائے گا اور ایسے جرم کو حد زنا کی طے شدہ سزا دی جائے گی جو اور پر درج کی گئی ہے۔ ثبوت زنا کے ساتھ ساتھ جبرا بھی ثابت ہو جائے تو حد کے ساتھ ساتھ تعزیر کی سزا بھی دی جائے گی۔ تاہم اگر زنا پسند طے شدہ طریقہ کار نصاب شہادت سے ثابت نہ ہو سکے لیکن واقعی قرائی، طبیٰ / سائنسی (فارنسک) شہادتوں سے جبری زیادتی ثابت ہو جائے تو جرم پر تعزیری سزا اندازہ کی جائے گی جو سزاے موت تک بھی ہو سکتی ہے۔

ڈی این اے کی گواہی کے مسئلے پر کو نسل کی سفارش اور اس کی توضیح

کو نسل نے ڈی این اے ٹیسٹ کو بنیادی یا ثانویٰ قرائی شہادت قرار دینے کی بات کی ہی نہیں ہے۔ کو نسل نے ۲۸۔

۲۹ مئی ۲۰۱۳ء و ۱۸-۱۹ ستمبر ۲۰۱۳ء کو منعقد ہونے والے اجلاسوں (نمبر ۱۹۱ و ۱۹۲) میں تفصیلی بحث و مباحثہ کے بعد قرار دیا

کہ ڈی این اے ٹیسٹ دیگر سائنسی، طبیٰ اور واقعی قرائی کی طرح ایک قرینہ ہے اور اگر دیگر سائنسی، طبیٰ اور واقعی قرائی اس کی تائید کرتی ہوں اور عدالت کو ثبوت جرم کا طیبا نہ ہو جائے تو اس کی بنیاد پر مناسب تعزیری سزا دی جا سکتی ہے۔ البتہ اس کی بنیاد پر حدود و قصاص کی سزا میں نہیں دی جا سکتی ہیں۔ کو نسل کی طرف سے منظور کردہ سفارش کا متن حسب ذیل ہے:

”DNA ٹیسٹ ایک مفید سائنسی ایجاد ہے جس کے ذریعہ بہت سے حقائق کا انکشاف ہوتا ہے اور جرائم کی تحقیق میں اس سے معاونت لی جاسکتی ہے۔ تاہم حدود و تھاص کے کیسز میں قرآن و سنت کی رو سے جرائم کے ثبوت کے لئے ایک متعین معیار اور متعین سزا مقرر ہے اور ان جرائم میں اسی شرعی معیار کو اپنانا ضروری ہے۔ ڈی این اے ٹیسٹ مفید ایجاد ہونے کے باوجود اس معیار پر اپر انہیں اترتاں اس لئے تمام کیسز میں اس سے معاونت لی جاسکتی ہے، اور یہ بطور قرینہ معتبر ہے۔ البتہ حدود و تھاص میں یہ شہادت کے طور پر معتبر نہیں ہے۔ تاہم دیگر کیسز میں یہ ایک معتبر قرینہ ہے۔ اور ڈی این اے کے ساتھ ساتھ دیگر قرائن کی موجودگی میں اگر عدالت کو ثبوت جرم کا طینان ہو جاتا ہے تو اس کی بنیاد پر مناسب تعزیری سزادی جاسکتی ہے۔“

اس بات میں شک نہیں کہ کو نسل کی اس سفارش کا مفہوم یہی ہے کہ ڈی این اے ٹیسٹ زنا یا زنا بالجبر کے کیسوں میں پرا نمری، یعنی بنیادی شہادت کے طور پر تعزیری سزا کے لئے بھی قابل قبول نہیں ہے، کیونکہ:

اولاً: خاتون کے اعضاء تناصل یا حرم میں کسی بھی شخص کے مادہ منویہ یا خلیہ کی موجودگی اس بات کو ثابت نہیں کرتی کہ مذکورہ مرد اور خاتون کے ماہین عملاً جنسی عمل کا ارتکاب ہوا ہے۔ اس حقیقت کا ادراک کرتے ہوئے فقہاء اسلام نے صدیوں قبل کسی بھی مجرم عورت (خواہ و کنواری ہو، مطلقہ ہو یا بیوہ) کو حمل ہو جانے کو بھی ارتکاب زنا کے ثبوت کے طور پر قبول نہیں کیا ہے۔ اور یہ بات اظہر ممن الشمس ہے کہ حمل ہو جانا، جو مجرم آنکھ سے نظر آ جاتا ہے، ڈی این اے ٹیسٹ سے مضبوط ترقائی شہادت ہے۔ آج کے جدید سائنسی دور میں بچوں کے حصول کے لئے ٹیسٹ ٹیوب بے بنی اور سرو گیسی (surrogacy) جیسے سائنسی / بیطی طریقوں کے ایجاد کے بعد بھی ڈی این اے ٹیسٹ کی، زنا یا زنا بالجبر کے کیسوں میں، پرا نمری شہادت ہوئے پر اصرار مسلمان سائنسی اور علمی حقائق کے انکار کے مترادف ہے۔

ثانیاً: ڈی این اے ٹیسٹ کے ثبت (positive) ہونے کے باوجود دیگر ایسی قرائی / واقعی شہادت / شہادت تیسیں ہو سکتی ہیں جو زیادہ مضبوط ہوں اور جن کے ہوتے ہوئے ڈی این اے ٹیسٹ کی شہادتی قدر وقیت بالکل ختم ہو کر رہ جاتی ہو۔ مثلاً: ایسا ہو سکتا ہے کہ جس مرد کا ڈی این اے ٹیسٹ ثبت (positive) آگیا ہے اس سے متعلق یہ مضبوط ترقیاتی شہادت بھی ہو کہ وہ قوم سے دو ہفتے یا دس دن یا یہیں دن یا ایک ماہ قبل ایک متعین تاریخ کو ملک چوڑ کر چلا گیا ہے اور نہ صرف اس کے پاسپورٹ پر اس ملک کا ویزہ لگا ہوا ہے جہاں وہ سفر کر کے گیا ہے بلکہ اس پر ملک سے جاتے وقت 'خروج' (exit) اور جس ملک میں گیا ہے وہاں 'دخول' (entry) کی سٹیمپیں بھی لگی ہوئی ہیں۔ وہ جسمانی طور پر ملک سے باہر جانے کے بعد مذکورہ دوسرے ملک میں موجود ہے۔ دونوں ملکوں کے امیگریشن حکام کا ریکارڈ ان حقائق کی تصدیق کر رہا ہے۔ تو کیا اس صورت میں محض اس لئے اسے تصور و اور مجرم قرار دیا جائے گا کہ ڈی این اے ٹیسٹ 'پرا نمری شہادت' ہے؟ ظاہر ہے اس صورت میں مزید تحقیق کی جائے گی کہ کیا نہ کو رہ شخص، جس کے ڈی این اے ٹیسٹ کے متانج شہادت آئے ہیں، کے خلاف کوئی سازش تو نہیں کی گئی ہے؟ کیا ایسا تو نہیں ہے کہ اس نے کسی فریلیٹی کلینک میں علاج کے سلسلے میں اپنے پریم (مادہ منویہ) کا نمونہ دیا ہے اور اس نہونے کو اس کے خلاف استعمال کر لیا گیا ہے؟ اس ایک مثال سے ہی کو نسل کی قانونی قدر و قیمت واضح ہو جاتی ہے کہ ڈی این اے ٹیسٹ دیگر قرائن کی طرح ایک معتبر قرینہ ہے جس کی بنیاد پر تحقیق کو آگے بڑھایا جاسکتا ہے اور اگر دیگر قرائن اس ٹیسٹ کے متانج کی تائید کرتی ہوں نیز دیگر مضبوط ترقیاتی واقعی شہادت اس ٹیسٹ کے متانج سے متعارض نہ ہو تو اس کی بنیاد پر ج / عدالت تعزیری سزادے سکتے ہیں۔ تاہم ڈی این اے ٹیسٹ کو کسی بھی طور پر "پرا نمری شہادت" کے طور پر قبول نہیں کیا جاسکتا۔ باس معنی کہ

اس کے ہوتے ہوئے دیگر قرائن یا واقعی اور جسمی شہادتوں کو دور خور اعتمان نہیں سمجھا جائے گا۔ چاہے وہ ملزم کی بے گناہی زیادہ مضبوط طریقے سے ثابت کرتی ہوں۔ بیہاں اس بات کی طرف اشارہ کرنا بھی ضروری ہے کہ ڈی این اے ٹیسٹ کو بنیادی شہادت قرار دینا خاتون کے حق میں انتہائی تباہ کن ثابت ہو سکتا ہے۔ کیونکہ کوئی بھی شخص کسی بھی خاتون کو بے بس یا بیوہ کر کے کسی بھی غیر مرد کا مادہ منویہ اس کے اعضاء تناصل میں انجثک کر سکتا ہے، جس کا خاتون کو علم بھی نہیں ہو گا اور بعد میں ایسا شخص اس خاتون پر زنا کا الزام لگا کر اس کے ڈی این اے ٹیسٹ کا مطالبہ کر سکتا ہے۔ اور ظاہر ہے ایسی صورت ڈی این اے ٹیسٹ کے متانج شہادت ہی آئیں گے۔ ڈی این اے ٹیسٹ کو اگر بنیادی شہادت کا درجہ دیا جاتا ہے تو یہ ہر صورت میں بنیادی شہادت قرار پائے گا۔ قانون میں اس امتیاز کی گنجائش نہیں ہے کہ جبڑی آبوریزی کے کیس میں تو خاتون کے حق میں ڈی این اے ٹیسٹ کو بنیادی شہادت قرار دیا جائے اور خاتون کی طرف سے زنا بالرضاء کے کیس میں اس کے خلاف اس کا اعتبار نہ کیا جائے۔ (فاعتبرروا یا ولی الابصار)